

اسلام میں تحریم اشیا اور اس کی حکمت

— از: شیخ یوسف القرضاوی —

ترجمہ عبدالحمید صدیقی

تحریم مُردار اور اس کی حکمت | آیات قرآنی میں جن محرماتِ خورد و نوش کا ذکر کیا گیا ہے اُن میں سب سے پہلے مُردار ہے۔ مُردار سے مُراد وہ جانور اور پرندہ ہے جو اپنی طبعی موت مر جائے یعنی اُس کے مرنے میں انسان کے سعی و عمل کا کوئی دخل نہ ہو۔

ہو سکتا ہے کہ دورِ حاضر کے انسان کے ذہن میں یہ سوال پیدا ہو کہ انسان پر مُردار کو حرام کرنے میں آخر کیا حکمت ہے اور وہ کیوں اُس سے اپنے کام و دہن کی تسکین نہیں کر سکتا؟ ہم اس سوال کا جواب یہ دیتے ہیں کہ اس دُردار کے حرام کرنے میں بہت سی حکمتیں پوشیدہ ہیں۔ جن میں سے چند ایک یہ ہیں: ۱۔ طبعِ سلیم اس سے ابا کرتی ہے اور اُسے گنہگار و ناپاک سمجھتی ہے اور سمجھدار لوگ اسے کھانا توہین سمجھتے ہیں جو احترامِ آدمیت کے منافی ہے۔ یہی وجہ ہے کہ جملہ اہل کتاب اس کی حرمت کے قائل ہیں اور وہ صرف ذبح شدہ جانور ہی کھاتے ہیں اگرچہ ذبح کرنے کے طریقے مختلف ہیں۔

۲۔ جملہ دینی و دنیاوی امور میں مسلمان کو قصد و ارادہ کا عادی بنایا جائے۔ کسی چیز کا حصول یا کسی کام کا خاطر خواہ نتیجہ اُس کے لیے اسی وقت ممکن ہو جب پوری نیت، ارادے اور کوشش سے اس کی طرف متوجہ ہو۔ ذبح جو کسی جانور کو مُردار کے حکم میں نہیں، اُس کا مطلب بھی یہی ہے کہ کھانے کی غرض سے کسی جانور کے رشتہ روح و بدن کو منقطع کرنے کا ارادہ کیا جائے اور اللہ تعالیٰ کسی انسان کے لیے یہ پسند نہیں کرتا کہ وہ کوئی ایسی چیز کھاتے جسے حاصل کرنے کا اُس نے کوئی ارادہ نہیں کیا اور جس کے بارے میں وہ بالکل غور و فکر نہ کرے جیسا کہ مُردار، مگر ذبیحہ یا شکار و دونوں کے حصول میں ارادہ اور سعی و عمل کا دخل ہوتا ہے۔

۳۔ جو جانور از خود مر جائے تو ہو سکتا ہے کہ وہ کسی دیرینہ یا سنگامی بیماری یا کسی زہریلی گھاس پھوس

کے کھانے سے مراہو اور یہ بھی ہو سکتا ہے کہ وہ شدتِ ضعف اور طبیعت کی کمزوری سے مرگیا ہو ان تمام صورتوں میں اس کا کھانا نقصان اور ضرر سے خالی نہیں ہو سکتا۔

۴۔ اللہ تعالیٰ مُردار کو ہم نبی نوحِ انسانی پر حرام کر کے جانوروں اور پرندوں کے لیے اپنی شانِ رحیمی کے تحت یہ موقع مہیا کرتا ہے کہ وہ مُردار کو اپنی غذا بنا میں کیونکہ وہ بھی جیسا کہ قرآن مجید میں آتا ہے، ہماری طرح جماعتوں کی جماعتیں ہیں۔ یہ بات جنگلات اور اُن جگہوں میں صاف طور پر مشاہدہ کی جاسکتی ہے جہاں کسی جانور کا مُردار پوشیدہ نہیں رہ سکتا۔

۵۔ اگر کوئی انسان کسی جانور کو رکھنا چاہے تو وہ، سے اس طرح نہ چھوڑ دے کہ وہ کسی مرض یا کمزوری کا شکار ہو کر مر جائے بلکہ اس کے علاج و آرام میں عجلت سے کام لے۔

بہاتے ہوتے خون کی تحریم | ان حرام شدہ چیزوں میں سے دوسری چیز بہایا ہوا خون ہے حضرت عبد اللہ بن عباس سے تلی کے بارے میں دریافت کیا گیا تو آپ نے فرمایا "اسے کھاؤ" لوگوں نے کہا "وہ تو خون ہے" آپ نے جواب دیا "اللہ تعالیٰ نے تم پر بہاتے ہوتے خون کو حرام کیا ہے" اور اس کے حرام کیے جانے میں یہ راز ہے کہ وہ گندا ہوتا ہے اور نفاست پسند طبائع انسانی اس سے ابا کرتی ہیں۔ نیز ضررِ رسانی کا اُس میں بھی مُردار ہی کی طرح احتمال ہے۔

زمانہ جاہلیت میں اگر کسی شخص کو بھوک لگتی تھی تو وہ ہڈی یا اس طرح کی کوئی تیز چیز لے کر اپنے اونٹ یا جانور کو فصد لگانا تھا پھر جو خون اُس سے نکلتا تھا اُسے جمع کر کے پی لیتا تھا۔ چونکہ اس فصد لگانے سے جانور کو تکلیف ہوتی ہے اور وہ کمزور ہو جاتا ہے اس لیے اللہ تعالیٰ نے اسے حرام فرما دیا ہے۔

سور کا گوشت | محرمات میں سے تیسری چیز سور کا گوشت ہے۔ چونکہ سور کی پسندیدہ ترین غذا گندی اور پلید چیزیں ہوتی ہے اس لیے سیمِ الطبع انسان اُسے ناپاک سمجھتے ہیں اور موجودہ طب نے یہ ثابت کر دیا ہے کہ سور کے گوشت کا کھانا دنیا کے سارے علاقوں میں نقصان دہ ہے۔ اسی طرح سائنسی تجربات سے یہ بات بھی پائے ثبوت کو پہنچ چکی ہے کہ اس کے گوشت کا کھانا ایک قسم کے مہلک کیڑے کے پیدا ہونے کا سبب بنتا ہے۔ اور کون جانتا ہے کہ کل سائنس ہم پر سور کے گوشت کی تحریم کے کن کن اسرار کا انکشاف کرے گی جنہیں ہم آج نہیں جانتے۔ اور سچ کہا ہے خداوند

ذوالجلال نے اپنے اس قول میں جو حضور نبی کریم صلی اللہ علیہ وسلم نے بیان کیا ہے کہ وَيَحْرِمُ عَلَيْهِمُ الْخَبَائِثَ (اور اللہ تعالیٰ نے لوگوں پر ناپاک چیزوں کو حرام ٹھہرایا ہے)۔
بعض محققین یہ بھی کہتے ہیں: سور کا گوشت ہمیشہ کھاتے رہنے سے غیرت و حمیت کا جذبہ کمزور پڑ جاتا ہے۔

غیر اللہ کے نام کا ذبیحہ | حرام شدہ چیزوں میں سے چوتھی چیز غیر اللہ کے نام کا ذبیحہ ہے یعنی ایسا جانور جسے غیر اللہ ربیت وغیرہ کے نام پر ذبح کیا گیا ہو۔ میت پرستوں میں یہ رواج تھا کہ جب وہ کسی جانور کو ذبح کرتے تھے تو اس پر اپنے بتوں مثلاً لات و عزری وغیرہ کے نام لینے تھے اس سے ان کا مقصد یہ ہوتا تھا کہ غیر اللہ کا تقرب حاصل کریں اور رب عظیم کے نام کو چھوڑ کر غیروں کے ناموں سے اپنی عبودیت کو وابستہ کریں غیر اللہ کے نام کے ذبیحے کو حرام کرنے کا سبب خالصتاً دینی ہے یعنی اس سے مقصود صرف یہ ہے کہ توحید الہی کی حفاظت کی جائے اور عقاید کو پاک رکھا جائے اور شرک اور بت پرستی کے سارے مظاہر کا ہر میدان میں مقابلہ کیا جائے۔

اللہ تعالیٰ نے انسان کو پیدا فرما کر روتے زمین کی ہر چیز کو اس کے لیے مستحضر اور جانوروں کو اس کے تابع کر دیا ہے۔ اور اس کے لیے یہ بات جائز رکھی ہے کہ وہ اللہ کا نام لے کر ہر حلال جانور کو ذبح کر کے اس کے رشتہ رُوح و بدن کو منقطع کر سکتا ہے۔ ذبح کے وقت اس پر اللہ کا نام لینے کا مطلب اس بات کا اعلان ہے کہ اس زندہ مخلوق کو اللہ تعالیٰ کے حکم اور اس کی رضا سے ذبح کیا گیا ہے لیکن اگر وہ جانور کو ذبح کرتے ہوئے اس پر کسی غیر اللہ کا نام لے تو اس کا مطلب یہ ہے کہ اس نے اللہ کے حکم کو جھٹلایا اور خود کو اس بات کا مستحق ٹھہرایا کہ اس ذبح شدہ جانور کو کھانے سے محروم رہے۔

مروار کی اور قسبیں | اگر اجمالی طور پر ذکر کیا جائے تو محرمات صرف مذکورہ بالا چار ہی ہیں۔ مگر سورۃ مائدہ کی ایک آیت میں مروار کی اقسام کو ذرا تفصیل سے بیان کیا گیا ہے اور یوں ان کی تعداد دس ہو گئی ہے:

۵- الْمُنْحَنَةُ : وہ جانور جو کسی وجہ سے کلا گھٹ کر مر گیا ہو۔

۶- الْمَوْذُوذَةُ : وہ جانور جسے ڈنڈے وغیرہ سے اس قدر پیٹا گیا ہو کہ وہ مر جائے۔

۷۔ اَلْمُنْزَوِيَّةُ : وہ جانور جو کسی اونچی جگہ سے یا کنوئیں وغیرہ میں گر کر مر گیا ہو۔
 ۸۔ اَلنَّطِيحَةُ : وہ جانور جسے کسی دوسرے جانور نے سینگ مارا ہو اور اس سے اُس کی موت واقع ہو گئی ہو۔

۹۔ نَزْدُولُ كَاكْهَا يَهِوَا : وہ جانور جسے کسی دوسرے شکاری جانور نے کاٹ کھا یا ہوا اور اس سے وہ مر گیا ہو۔

مردار کی ان پانچ فریقوں کا ذکر کرنے کے بعد اللہ تعالیٰ فرماتا ہے کہ اَلَا مَا ذَكَّيْتُمْ يَعْنِي اِن جانوروں میں سے جو جانور تمہیں اس حالت میں مل جائے کہ اس میں ابھی زندگی باقی ہو اور تم اُسے ذبح کر لو تو وہ تمہارے لیے حلال ہے۔ ایسے جانور کے حلال ہونے کے لیے یہی شرط کافی ہے کہ ذبح کیے جانے سے پہلے اس میں زندگی کی رتق ہو۔ چنانچہ حضرت علیؓ ابن ابی طالب سے روایت ہے کہ جب تم موقوفہ، مترذیہ اور نطیحہ کو قابل ذبح پاؤ یعنی اس حالت میں کہ اس کے ہاتھ پاؤں میں حرکت موجود ہو تو اُسے ذبح کر کے کھا لو۔ صحاح فرماتے ہیں کہ دَرَجَاتُ الْحَالِ فِي لُحْمِ الْبَهَائِمِ اِن مرداروں کو کھائیتے تھے مگر اللہ تعالیٰ نے مسلمانوں کے لیے انہیں حرام کر دیا۔ بجز اس کے کہ وہ انہیں زندہ پا کر ذبح کریں۔

ان اقسام کے حرام کیے جانے کی حکمت | : مردار کی مذکورہ بالا اقسام کو حرام کرنے میں اگرچہ یہ حکمت بھی ہے کہ ان میں بھی ضررِسانی کا وسیلہ ہی احتمال ہے جیسا کہ عام مردار میں ہے مگر اس میں ایک اور حکمت بھی ہے کہ وہ حکیم و علیم ذات لوگوں کو یہ تعلیم دینا چاہتی ہے کہ وہ جانوروں کی دیکھ بھال اور نگہداشت میں پوری دلچسپی لیں اور وہ انہیں بالکل ہی نظر انداز نہ کر دیں کہ ان میں سے کوئی کلا گھٹ کر یا کسی اونچی جگہ سے گر کر ہلاک ہو جائیں۔ نیز وہ انہیں یونہی نہ چھوڑ دیں کہ آپس میں ٹکرا کر ایک دوسرے کو مار ڈالیں۔ اور یہ بھی بالکل جائز نہیں کہ کسی جانور کو اس قدر پٹیا جاتے کہ وہ ڈنڈے وغیرہ کی چوٹ کے اثر سے مر جائے جیسا کہ بعض سنگدل گڈریے کرتے ہیں۔ وہ دو بیلوں یا دو مینڈھوں کو اکسا کر ایک دوسرے سے ٹکراتے ہیں یہاں تک کہ وہ دونوں ہلاک یا ادھ موئے ہو جاتے ہیں۔ اسی وجہ سے علماء نے یہ کہا ہے کہ نطیحہ حرام ہے اگرچہ وہ سینگ لگنے ہی سے زخمی ہوا ہو اور خون اس جگہ سے نکلا ہو جہاں سے اُسے ذبح کیا جاتا ہے۔ میرے خیال

میں نطیحہ کے حرام کیے جانے کا مقصد یہ ہے کہ جانوروں کو ایک دوسرے سے لڑانے والوں کو اس بات کی سزا دی جائے کہ وہ دو جانوروں کو آپس میں لڑا کر ان میں سے ایک یا دونوں کی موت کا سبب بنے۔

جہاں تک درندوں کے خوردے کے حرام کیے جانے کا تعلق ہے تو اس میں پہلی بات تو یہ ہے کہ یہ انسانی عزت و وقار سے فرزند ہے کہ وہ درندوں کا پس خوردہ کھائیں۔ دورِ جاہلیت کے درندوں کے پس خوردہ شکار کھاتے تھے۔ مگر اللہ تعالیٰ مومنون کے لیے اسے حرام فرما دیا ہے۔

آستانوں کا ذبیحہ حرام کہ وہ چیزوں میں سے دسویں آستانوں کا ذبیحہ ہے۔ آستانوں سے مراد وہ سب مقامات ہیں جن کو غیر اللہ کی نذر و نیاز چڑھانے کے لیے لوگوں نے مخصوص کر رکھا ہو خواہ وہاں کوئی پتھر یا لکڑی کی صورت ہو یا نہ ہو خانہ کعبہ کے ارد گرد دورِ جاہلیت کے لوگوں نے ایسے آستانے بنا رکھے تھے اور اپنے بتوں کا تقرب حاصل کرنے کے لیے وہاں جانوروں کو ذبح کیا کرتے تھے۔

آستانوں کا ذبیحہ بھی غیر اللہ کے نام کے ذبح کی قبیل سے ہے کیونکہ دونوں میں ملافت کی تعظیم و تکریم کا جذبہ کارفرما ہوتا ہے۔ مگر دونوں میں فرق یہ ہے کہ غیر اللہ کے نام کا ذبیحہ ہو سکتا ہے کہ کسی بت کے نام پر آستانوں سے دور کہیں ذبح کیا گیا ہو اور جو آستانوں پر ذبح کیا جائے اس کے لیے ضروری ہے کہ وہ اس پتھر یا لکڑی کی صورت پر یا اس کے نزدیک ذبح کیا جائے خواہ اس پر غیر اللہ کا نام نہ لیا جائے چونکہ خانہ کعبہ کے ارد گرد بہت سے آستانے تھے اور ہو سکتا تھا کہ کوئی شخص اس وہم میں مبتلا ہو جائے کہ ان آستانوں کی نذر و نیاز اور ذبیحوں کا مقصد بیت اللہ کی عظمت کو دوبا لاکرنا ہے۔ اس لیے قرآن مجید نے نص صریح کے ذریعے آستانوں کے ذبیحوں کو حرام قرار دے کر اس وہم کے امکانات کو ختم کر دیا ہے۔

مچھلی اور ٹڈی مردار نہیں شریعت نے مچھلیوں اور اس طرح کے دوسرے آبی جانوروں کو مردارِ حرام سے مستثنیٰ قرار دیا ہے چنانچہ جب رسول اللہ صلی اللہ علیہ وسلم سے سمندر کے پانی کے متعلق سوال کیا گیا تو آپ نے فرمایا کہ وہ پاک ہے اور اس کا مردار حلال ہے۔ اور اللہ تعالیٰ

لہ اس سے مراد شیطان اور یہ وہ شخصیت ہے جسے خدا کی حاکمیت کے مقابلے میں لاکھڑا کیا گیا جو۔
لکہ احمد و اصحاب سنن۔

سورۃ مائدہ میں فرماتا ہے احل لکم صید البحر و طعامہ (تمہارے لیے سمندر کا شکار اور اس کا کھانا حلال کر دیا گیا ہے)۔ حضرت عمر رضی اللہ عنہ فرماتے ہیں کہ صید البحر سے مراد وہ جانور ہے جو شکار کر کے حاصل کیا جائے اور طعامہ سے مراد وہ جانور ہے جسے تیر وغیرہ سے شکار کیا جائے۔ ابن عباس نے یہ بھی فرمایا ہے کہ طعامہ سے مراد سمندر کا مردار ہے۔

صحیحین میں حضرت جابر رضی اللہ عنہ سے روایت ہے کہ نبی اکرم صلی اللہ علیہ وسلم نے ایک فوجی دستے کو کسی مہم پر روانہ کیا تو انہوں نے ایک بہت بڑی مچھلی کو سمندر کے باہر ایک جگہ مڑہ پایا اور وہ اس میں سے گوشت کاٹ کر تقریباً بیس روز تک کھاتے رہے۔ پھر جب وہ مدینے واپس آئے تو انہوں نے رسول اللہ صلی اللہ علیہ وسلم کو مچھلی کا سارا ماجرا سنایا۔ آپ نے فرمایا: وہ رزق کھاؤ جسے اللہ تعالیٰ نے تمہارے لیے نکالا ہے۔ ہمیں بھی کھلاؤ اگر تمہارے پاس کچھ ہو تو بعض صحابہؓ اس مچھلی کا گوشت آپ کی خدمت میں لائے تو آپ نے اُسے کھایا۔

ٹنڈی کا حکم بھی سمندر کے مردار ہی کی طرح ہے۔ رسول اللہ صلی اللہ علیہ وسلم نے اسے مڑہ حالت میں کھانے کی اجازت دی ہے کیونکہ اسے ذبح کرنا ممکن نہیں ہے چنانچہ ابن ابی امیہ رضی اللہ عنہ سے روایت ہے کہ ہم رسول اللہ صلی اللہ علیہ وسلم کے ساتھ سات ایسے غزوات میں گئے جن میں ہم نے اُن کے ساتھ ٹنڈی کھائی ہے۔

مردار کی کھال، ہڈی اور بالوں سے فائدہ اٹھانا | مردار کے حرام ہونے کا مطلب یہ ہے کہ اُس کا کھانا حرام ہے مگر جہاں تک اُس کی کھال، سینگ، ہڈی یا بال وغیرہ کا تعلق ہے تو ان کے استعمال میں کوئی حرج نہیں بلکہ انہیں استعمال کرنا ضروری ہے۔ کیونکہ وہ ایک ایسی دولت ہیں جس سے فائدہ حاصل کیا جاسکتا ہے اس لیے انہیں کر دینا جائز نہیں۔

حضرت عبداللہ بن عباس رضی اللہ عنہ سے روایت ہے کہ ام المومنین میمونہ رضی اللہ عنہا کی ٹنڈی کو ایک بکری صدقے میں ملی اور وہ مر گئی۔ رسول اللہ صلی اللہ علیہ وسلم کا اُدھر سے گزر ہوا تو آپ نے فرمایا: کیا تمہارا اُس کی کھال کو لیا کر اس سے فائدہ نہیں اٹھاتے؟ انہوں نے کہا: وہ تو مردار ہے۔ آپ نے فرمایا: حرام تو مردار کا کھانا ہے۔

لے وٹھ ابن ماجہ کے اس کتابت حدیث میں یہ روایتیں موجود ہیں۔

رسول خدا صلی اللہ علیہ وسلم نے مُردار کی کھال کو پاک کرنے کا طریقہ واضح فرما دیا ہے اور وہ ہے اُس کی وباغت۔ ایک حدیث میں ارشاد نبوی ہے کہ کھال کی وباغت ہی اُسے ذبح کرنا ہے یعنی جس طرح بکری وغیرہ کے حلال ہونے کے لیے یہ ضروری ہے کہ اُسے ذبح کیا جائے اسی طرح کھال کو پاک کرنے کے لیے یہ ضروری ہے کہ اُسے کھال لیا جائے۔ ایک دوسری روایت میں ہے کہ کھال کی وباغت اس کی ناپاکی کو دُور کرتی ہے۔

صحیح مسلم وغیرہ میں رسول اللہ صلی اللہ علیہ وسلم کا ارشاد ہے کہ کسی بھی کھال کی اگر وباغت کر لی جائے تو وہ پاک ہو جاتی ہے۔ اہل ظاہر، امام ابو حنیفہؒ کے شاگرد ابو یوسفؒ اور امام شوکانی فرماتے ہیں کہ ”کسی بھی کھال“ کے الفاظ میں ہر کھال آ جاتی ہے خواہ وہ کتے اور سُوَر کی کھال ہو۔

ام المؤمنین سورہ رضی اللہ عنہا سے روایت ہے۔ وہ فرماتی ہیں کہ ہماری ایک بکری مر گئی تو ہم نے اس کی کھال کو کھالیا پھر ہم اُس میں نبیذ بناتے رہے یہاں تک کہ وہ پرانا مشکیزہ بن گئی۔

اللہ ضرورتِ محرمات کے عام حکم سے مستثنیٰ ہے :

مذکورہ بالا تمام محرمات پر اختیاری حالت میں ہی عمل کیا جاسکتا ہے۔ مگر جہاں تک اضطراری حالت (اللہ ضرورت کے وقت) کا تعلق ہے تو اُس کا ایک الگ حکم ہے۔ خداوندِ عالم فرماتا ہے۔

وَقَدْ فَصَّلَ لَكُمْ مَا حَرَّمَ عَلَيْكُمْ اِلَّا مَا اضْطُرِرْتُمْ اِلَيْهِ۔ (انعام: ۱۱۹)

جن چیزوں کا استعمال حالتِ اضطرار کے سوا دوسری تمام حالتوں میں اللہ نے حرام کر دیا ہے اُن کی تفصیل وہ تمہیں بتا چکا ہے۔

مُردار اور خون وغیرہ کی تحریم کا ذکر کرنے کے بعد اللہ تعالیٰ فرماتا ہے :

فَمَنْ اضْطُرَّ غَيْرَ بَاغٍ وَلَا عَادٍ فَلَا اِثْمَ عَلَيْهِ اِنَّ اللّهَ غَفُورٌ رَّحِيمٌ (البقرہ: ۱۷۳)

ہاں جو شخص مجبوری کی حالت میں ہو اور وہ ان میں سے کوئی چیز کھالے بغیر اس کے کہ وہ قانون شکنی کا ارادہ رکھتا ہو یا ضرورت کی حد سے تجاوز کرے تو اس پر کچھ گناہ نہیں۔ اللہ بخشنے والا اور رحم کرنے والا ہے۔

لہ ابو داؤد و نسائی۔ ۷۷ حاکم ۷۷ بخاری وغیرہ

اور اشد ضرورت یا حالت اضطرار متفقہ طور پر پر خوراک کی ضرورت ہے یعنی کوئی شخص صرف اسی وقت حالت اضطرار میں سمجھا جائے گا جب اسے سخت بھوک لگی ہو اور کھانے کے لیے اسے حرام شدہ چیزوں کے سوا کچھ ملتیر نہ آسکتا ہو۔ ایسے شخص کے لیے جائز ہے کہ وہ حرام شدہ چیز میں سے بقدر ضرورت کھا کر اپنے آپ کو ہلاکت سے بچائے۔ امام مالکؒ فرماتے ہیں کہ جب تک اس شخص کو کوئی حلال چیز ملتیر نہ آجائے وہ حرام چیز سیر ہو کر کھا بھی سکتا ہے اور اس میں سے زادِ راہ بھی لے سکتا ہے۔ اور ان کے علاوہ دوسرے فقہاء اور ائمہ کہتے ہیں کہ حالت اضطرار میں گرفتار شخص حرام چیز میں سے صرف قوتِ لایموت ہی کے لیے کھا سکتا ہے اور غالباً اللہ تعالیٰ کے فرمان غیر باغ و لاعادہ بغیر اس کے کہ وہ قانون شکنی کا ارادہ رکھتا ہو یا ضرورت کی حد سے تجاوز کرے، سے ظاہر بھی ہی ہوتا ہے۔ بھوک کی وجہ سے حالت اضطرار کے بارے میں مندرجہ ذیل صریح نصِ قرآنی موجود ہے۔

فَمِنْ اضْطِرَّ فِي مَخْصَصَةٍ غَيْرِ مُتَجَانِفٍ
لِإِثْمِ فَإِنَّ اللَّهَ غَفُورٌ رَحِيمٌ (مائدہ: ۳)

البتہ جو شخص بھوک سے مجبور ہو کر حرام شدہ چیزوں میں سے کوئی چیز کھالے بغیر اس کے کہ گناہ کی طرف اس کا میلان ہو تو بے شک اللہ معاف کرنے والا رحم فرمانے والا ہے۔

ضرورتِ دوا اگر کسی بیماری سے شفا یابی مذکورہ بالا محرمات میں سے کسی ایک کے کھانے پر ہی موقوف ہو تو تو ایسے موقع پر حرام شدہ چیز کے استعمال کے بارے میں فقہاء نے اختلاف کیا ہے بعض فقہاء دوا کو غذا کی طرح اشد ضرورت نہیں مانتے اور مندرجہ ذیل حدیث بطور استدلال پیش کرتے ہیں۔ ارشادِ نبویؐ ہے:

إِنَّ اللَّهَ لَمْ يَجْعَلْ شِفَاءَ كَمَفِيَا حَرَمٍ
عَدِيكُمُ ۖ

اللہ تعالیٰ نے کسی حرام شے میں تمہارے لیے شفا نہیں رکھی۔

اور بعض فقہاء اسے غذا کی طرح اشد ضرورت کا درجہ دیتے ہیں اور دوا اور غذا دونوں کو قیامِ زندگی کے لیے لازمی سمجھتے ہیں اور دوا کے طور پر محرمات کے استعمال کے جواز میں اس حدیث سے استدلال کرتے ہیں کہ حضور نبی کریمؐ نے عبد الرحمن بن عوف اور زبیر بن عوامؓ کو غارِ شمس کے عارضے کی وجہ سے ریشم پہننے کی اجازت دے

لہ بعض فقہاء کہتے ہیں کہ اُسے اسی بھوک کی حالت میں ایک دن اور رات گزر جائیں۔

لہ اس حدیث کو بخاری نے ابن مسعود کی روایت سے نقل کیا ہے۔

رکھی تھی حالانکہ عام حالات میں ریشم پہننا منع ہے اور اس کے پہننے پر سخت وعید سنائی گئی ہے۔

ہو سکتا ہے کہ یہ بات اسلام سے زیادہ قریب ہو جو اپنی جملہ قانون سازیوں اور احکام و ہدایات میں انسانی زندگی کی پوری پوری حفاظت کرتا ہے تاہم حرام شدہ چیز پر مشتمل کسی دوا کے کھانے میں جو شخصت دی گئی ہے وہ مندرجہ ذیل شرائط سے مشروط ہے۔

۱۔ ایسی دوا کے استعمال نہ کرنے سے واقعی انسانی صحت کے خطرے میں پڑ جانے کا اندیشہ ہو۔

۲۔ حلال چیزوں پر مشتمل کوئی ایسی دوا ایسے نہ آتی ہو جو حرام سے بے نیاز کر دے۔

۳۔ ایسی دوا کو کسی ایسے مسلمان طبیب نے تجویز کیا ہو جس کی ثقاہت، فن طبابت اور دین دونوں

میں مسلم ہو۔

ہم اپنے مشاہدے اور مستند اطباء اور ڈاکٹروں کی رپورٹوں کے پیش نظر یہ کہنے میں حق بجانب ہیں کہ کوئی طبی ضرورت ایسی نہیں جسے پورا کرنے کے لیے لازماً مذکورہ بالا محرمات میں سے کسی ایک کو بطور دوا استعمال کرنا پڑے۔ تاہم ہم احتیاطاً ایک مسلمان کے لیے اس اصول کو برقرار رکھتے ہیں کہ وہ اضطراری حالت میں کسی حرام چیز کو بطور دوا استعمال کر سکتا ہے کیونکہ ممکن ہے کسی وقت وہ کسی ایسے مقام میں رہنے پر مجبور ہو جہاں سوائے ان محرمات کے کوئی شے ملتی ہی نہ ہو۔

جب معاشرے میں دفع ضرورت کا سامان موجود | حالت اضطرار کے لیے صرف یہی شرط کافی نہیں کہ کسی ہو تو کوئی فرد مضطر الحال نہیں ہو سکتا | انسان کے پاس کوئی کھانا موجود ہی نہ ہو بلکہ جب تک

کسی معاشرے کے افراد۔ خواہ وہ مسلمان ہو یا ذمی۔ کے اتنا فالٹو کھانا ہو کہ جس سے کسی دوسرے انسان کی ضرورت پوری ہو سکتی ہو، یہ نہیں کہا جاسکتا کہ وہ انسان حالت اضطرار میں گرفتار ہے اور وہ حرام چیزیں کھا سکتا ہے۔ کیونکہ اسلامی معاشرہ ایک جسد واحد یا سیسہ پلائی ہوتی دیوار کی طرح ہے جس کے سب حصے ایک دوسرے کی مضبوطی و طاقت کا باعث ہوتے ہیں۔

امام ابن حزم رحمہ اللہ علیہ اجتماعی کفالت کے بارے میں اپنی مشہور کتاب "المحسنی" میں لکھتے

ہیں :-

"کسی مجبور مسلمان کے لیے یہ جائز نہیں کہ وہ مردار یا خنزیر کا گوشت کھاتے درآخالیکہ اس کے اپنے ہی معاشرے میں رہنے والے کسی دوسرے مسلمان یا ذمی کے پاس خود اپنی ضرورت سے

سے زائد کھانا موجود ہو کیونکہ جس کے پاس کھانا موجود ہو اس کا فرض ہے کہ وہ بھوکے کو کھلاتے۔ اگر صورت حال واقعی ایسی ہو تو وہ مسلمان مردار یا سور کا گوشت کھانے پر مجبور نہیں اور اس کے لیے یہ جائز ہے کہ وہ کھانے کے حصول کے لیے لڑے۔ اگر وہ لڑتا ہوا مارا جائے تو اس کے قاتل کو قصاص دینا پڑیگا۔ اگر کھانا ہوتے ہوئے دوسرے بھوکے مسلمان کو نہ دینے والا قتل ہو جائے تو اسے خدا کا باغی کہا جائیگا اور وہ ہمیشہ کے لیے اللہ کی لعنت کا مستحق ہوگا۔ اللہ تعالیٰ سورۃ حجرات میں فرماتا ہے: قَاتِلُوا الَّذِينَ يَلْبَسُوا إِحْدَاهُمَا عَلَى الْآخَرِ فَقَاتِلُوا أَلْتِي تَبَغِي حَتَّى تَفِيءَ إِلَى أَمْرِ اللَّهِ رِيسٌ إِنْ ظَلَمَ كَرِهَ اللَّهُ لِيَوْمَ تَأْتِي السُّبْحَةَ كَأَنَّ سُبْحَانَ يَوْمِ يَكْفُرُ الْأُلُفَّ بِمَا كَفَرُوا قَاتِلُوا الَّذِينَ يَلْبَسُوا إِحْدَاهُمَا عَلَى الْآخَرِ فَقَاتِلُوا أَلْتِي تَبَغِي حَتَّى تَفِيءَ إِلَى أَمْرِ اللَّهِ رِيسٌ إِنْ ظَلَمَ كَرِهَ اللَّهُ لِيَوْمَ تَأْتِي السُّبْحَةَ كَأَنَّ سُبْحَانَ يَوْمِ يَكْفُرُ الْأُلُفَّ بِمَا كَفَرُوا قَاتِلُوا الَّذِينَ يَلْبَسُوا إِحْدَاهُمَا عَلَى الْآخَرِ فَقَاتِلُوا أَلْتِي تَبَغِي حَتَّى تَفِيءَ إِلَى أَمْرِ اللَّهِ رِيسٌ إِنْ ظَلَمَ كَرِهَ اللَّهُ لِيَوْمَ تَأْتِي السُّبْحَةَ كَأَنَّ سُبْحَانَ يَوْمِ يَكْفُرُ الْأُلُفَّ بِمَا كَفَرُوا

ان دونوں میں سے ایک دوسرے پر تو لڑو اس سے جو زیادتی کرے حتیٰ کہ وہ اللہ کے حکم کی طرف رجوع کر لے، اور کسی حقدار کو حق رسی سے روکنے والا اپنے بھائی پر زیادتی کرتا ہے۔ یہی وجہ ہے کہ حضرت ابو بکر رضی اللہ عنہ نے مانعین زکوٰۃ سے جنگ کی تھی یہ

۱۵۹ ص ۶ ج ۱ - المثل لابن خزم -

معذرت

ہمیں افسوس کہ اس پرچہ میں حاجی ایم ترکستانی کے مضمون "اشتراکی روس میں مسلمان" کی دوسری قسط عدم گنجائش کے باعث شامل اشاعت نہیں ہو سکی جس کے لیے ہم قارئین سے معذرت خواہ ہیں۔ انشاء اللہ آئندہ شمارے میں اس کی اشاعت کا اہتمام کر دیا جائے گا۔

ایڈیٹر

۵